

LILL-KAMRA TA' TFULITI

Ta' DUN KARM FARRUGIA

Oh! sa fl-ahhar ergajt rajtek,
Kamra helwa u kennija!
Ergajt rajtek biex tfakkarni
Fiz-żmien helu tat-trobbija.

Għalkemm ilu hamsin sena
M'indu l-ahhar jiena rajtek,
Kamra helwa, nahlifulek,
B'harsa waħda jien gharaftek.

Hekk kif dhalt mill-bieb 'il gewwa,
B'qalbi tħabbat mija mija,
Ma nafx ngħid kontx għadni mqajjem
Jew il-holm kien għamel bija.

Rajt bħal tifel ckejken, ckejken,
'Ta' sentejn jew kemm xejn fuqhom,
Tigra u zebra tal-kamoxxa
Minn tarf denbhom qed isuqhom.

Rajtu wkoll jilgħab bi hmara
Mill-oħrajn iktar għaqlija,
Biex titħabbeb mas-sid tagħha,
Tniżżel rasha u tgholliha.

Xi żmien kien li tista' tilgħab
Minn fil-ghodu sa fl-għaxija,
Bla ma tqis jekk ftit jew hafna
Minn ta' hajtek fadal bqija.

Rajt ukoll bħal bambin ckejken
Bil-qmis twila twila twila,
Qed jitwieżen mat-testiera
Biex minn hemm jagħti titwila

B'harsa rqiqa u ferreħija,
Lejn il-kaxxa tal-perlini
Li l-papà kien poġġa fl-gholi,
Biex jaħbiha mis-snien fini.

Iżda xejn ma ferraħ qalbi
Daqs ix-xena l' rajt issa :
Rajt iċ-ċekjen fuq is-sodda
Fil-papà ghajnejh jiffissa.

U l-papà, b'imhabba serja,
Idu jzommlu u jmexxiha :
Helu jhożżlu fuq nofs ġbinu
Tlitt islaleb ċekjekunija.

Waqt li t-tnejn, bi hlewwa kbira,
Flimkien ighidu għalenija :
O Gesù, habib ta' qalbi,
Isma' talbi, henn għalija.

Din it-talba, jien naħilfu,
Hajti kollha qatt ma nsejtha :
Qatt ma naf li lejla waħda
F'sittin sena jien hallejtha.

Ta' kull jum, qabel ma norqod,
Jiena ngħidha għar-rkobbtejja,
U l-papà, li ilu mejjet,
Donni nħossu jiġi hdejja.

Oh! ja kamra helwa tiegħi,
Minnek hriġt b'qalb maqsuma ;
Tifk'ritek biss fil-qabar
Flimkien miegħi tkun mirduma.